


АНВОРИ ДОНИШ



E-mail: anvor.donish@kgu.tj Нашрияти Донишгоҳи давлатии Кӯлоб ба номи Абӯабдуллоҳи Рӯдакӣ*
www.kgu.tj №25 (252) 30 марти соли 2017, панҷшанбе (оғози нашр: соли 1994)

МАГИСТРАНТИ ДОНИШГОҲ ИХТИРОЪКОРИ №1-И ҶУМҲУРӢ ШУД!



Бахшида ба истиқболи Набрӯзи байналмилалӣ таърихи 16-уми марти соли ҷорӣ дар шаҳри Душанбе даври ҷумҳуриявии "Фестивали донишҷӯёни навоар ва ихтироъкори муассисаҳои таҳсилоти олии касбӣ" баргузор гардид. Аз Донишгоҳи давлатии Кӯлоб ба номи Абӯабдуллоҳи Рӯдакӣ магистранти соли 2-юми ихтисоси химия Сайфуддинов Фирӯз, тахти роҳбарии номзади илми кимиё, дотсент Холиқов Сафар, Умедаи Талаб, магистранти соли 2-юми ихтисоси информатика, бо роҳбарии мудирӣ кафедраи илмҳои компютери Рафиев Сафархон ва Назаров Аминҷон донишҷӯи соли 3-юми факултаи физика, математика ва информатика иштирок намуданд. Дар натиҷа Сайфуддинов Фирӯз магистранти соли 2-юми ихтисоси химия сазовори ҷойи 1-ум гардид, Умедаи Талаб ҷойи 2-юмро ишғол кард. Назаров Аминҷон бошад, барои иштироки фаъолона бо сипоснома қадрдонӣ карда шуд. Маъмурият, ҳайати омӯзгорон, кормандон ва донишҷӯёни донишгоҳи Фирӯз, Умеда ва Аминҷонро ба ин муваффақияташон табрик гуфта, дар фаъолияти минбаъдашон бурдбориро таманно доранд.

ЗАФАР МИРЗОЁН: БА ҲАР ЯК СУХАНИ КАЖ ВА НОШОИСТА ВОКУНИШ БОЯД ДОД...



ТАҶЛИЛИ НАВРӯЗИ БАЙНАЛМИЛАЛӢ ДАР ДОНИШГОҲ



ИНТЕЛЛЕКТ ЧИСТ?



ОҚИЛ КИСТ?



"ЭРКАГИҲО" - БАЛОИ ҶОН



"ҚАДАМ БА ҚАДАМ" - ШИОРИ "ИХВОН-УЛ-МУСЛИМИН"



АСАРИ БАДЕИИ БАЧАҶОНА - ВОСИТАИ МУҲИМИ ТАРБИЯ



ДОНИШЧҶҒНИ ДОНИШГОҲ ДАР ОЛИМПИАДА МУВАФФАҚ ШУДАНД!



Рӯзҳои 10-11-уми март соли Ҷорӣ бахшида ба "Соли ҷавон" дар шаҳри Душанбе Олимпиадаи донишҷӯни муассисаҳои таҳсилоти олии касбии ҷумҳурӣ барои дарёфти "Ҷоми Академияи илмҳои Ҷумҳурии Тоҷикистон" баргузор гардид.

Намояндагии донишгоҳи моро 10 нафар донишҷӯ аз рӯи ихтисосҳои таърих, ҳуқуқ, физика, химия, биология, технологияи иттилоотӣ, иқтисодиёт, забон ва адабиёти тоҷик, фалсафа ва ҳуқуқ муаррифӣ кардаанд.

Донишҷӯёнро ноиби ректор оид ба илм ва инноватсия Худойдодова Шарофат ва устодони роҳбарикунанда аз ихтисосҳои мухталиф ҳамроҳӣ карданд. Натиҷаи олимпиадаи мазкур чунин шуд:

1. **Ҳабибов Сиёвуш**-донишҷӯи соли 5-уми факултаи таърих, ҳуқуқ ва муносибатҳои байналмилалӣ аз фанни таърих ҷойи 3-юмро созовор шуд, ки роҳбари илмиаш саромӯзгор Назаров Бахтиёр

мебошад.

2. **Ғаюров Лоиқ**-донишҷӯи соли 4-уми факултаи омӯзгорӣ аз рӯи ихтисоси фалсафа ҷойи 3-юмро сазовор гардид. Роҳбарии илми донишҷӯ профессор Ибодов М.О. мебошад.

3. **Саидова Матлуба**-донишҷӯи соли 3-юми факултаи филологияи тоҷик ва журналистика (шуъбаи забон ва адабиёти тоҷик) аз фанни забон ва адабиёти тоҷик иштирок намуда, ҷойи 3-юмро сазовор шуд. Роҳбарии илми донишҷӯ, номзади илмҳои филологӣ Холиқова Зайналбӣ мебошад.

4. **Муродов Муҳиддин**-донишҷӯи соли 3-юми факултаи физика, математика ва информатика (шуъбаи информатика) аз фанни информатика барои сазовор шудан ба ҷойи 3-юм худро муаррифӣ намуд. Роҳбари илмиаш саромӯзгор Рафиев Сафархон мебошад.

5. **Бобоев Комрон**-донишҷӯи соли 5-уми факултаи хи-

мия, биология ва география (шуъбаи химия ва биология) аз фанни химия ҷойи 4-умро ишғол кард. Роҳбари илмиаш номзади илми кимиё, дотсент Холиқов Сафар мебошад.

6. **Ҳабибов Судшан**-донишҷӯи соли 5-уми факултаи таърих, ҳуқуқ ва муносибатҳои байналмилалӣ аз фанни таърих иштирок намуда, ҷойи 4-умро ишғол намуданд. Роҳбари илмиаш саромӯзгор Сафаров Холмад мебошад.

7. **Бобоназаров Идибек**-донишҷӯи соли 3-юми факултаи физика, математика ва информатика (шуъбаи математика) аз фанни математика сазовори ҷойи 4-ум гардид. Роҳбари илмиаш муаллима Каримова Назокат мебошад.

8. **Икромов Шодӣ**-донишҷӯи соли 4-уми факултаи иқтисод ва идора, шуъбаи иқтисод ва идора дар корхона аз фанни назарияи иқтисодӣ ҷойи 4-умро ишғол кард. Роҳбари илмиаш Маҳмудов Баҳриддин бошад.

9. **Неъматов Садриддин**-донишҷӯи соли 4-уми факултаи таърих, ҳуқуқ ва муносибатҳои байналмилалӣ аз фанни сиёсатшиносӣ ҷойи 4-умро ноил гашт. Роҳбари илмиаш номзади илмҳои сиёсӣ, дотсент Муродова Гулҷеҳра мебошад.

10. **Асоева Омина**-донишҷӯи соли 2-юми факултаи химия, биология ва география (шуъбаи химия ва биология) аз фанни биология иштирок намуд.



ТАҶЛИЛИ ЗОДРҶЗИ АВВАЛИН ДОКТОРЗАН ДАР ДОНИШГОҲ!

Рӯзи 10.03.2017 дар факултаи омӯзгорӣ бахшида ба зодрӯзи доктори илмҳои педагогӣ, устоди кафедраи тарбияи томактабӣ ва кори иҷтимоии Донишгоҳи давлатии Кӯлоб ба номи Абӯабдуллоҳи Рӯдакӣ Иззатова Муҳаббат Иноятовна конференция баргузор гардид. Ҷ соли 1980 рисолаи номзадӣ дифоъ карда, соли 2015 рисолаи докторӣ ҳимоя намудааст.

Дар конференция ноиби ректор оид ба таълим Холиқов Сафар, ноиби ректор оид ба тарбия Сайдаҳмадова Дилором, деканҳои факултаҳо ва ҳайати омӯзгорони факултаи омӯзгорӣ иштирок намуданд.


Дар конференция омӯзгорони факулта оид ба фаъолияти илмӣ методии муаллима Иззатова Муҳаббат маъруза намуданд.



"ФАКУЛТАИ БЕҲТАРИН" ДАР ХОБГОҲ

Санаи 14.03.2017 бо ташаббуси мураббияи хобгоҳи №3-юми Донишгоҳи давлатии Кӯлоб ба номи Абӯабдуллоҳи Рӯдакӣ Назарова Матлуба бахшида ба "Соли ҷавон" ва Наврӯзи байналмилалӣ озмуни "Факултаи беҳтарин" гузаронида шуд. Озмун аз ду бахш иборат буд: бахши якум саволу ҷавоб ва бахши дуюм партофти найзаҷа ба нишон буд, ки аз ҳар факулта чор нафар донишҷӯи иштирок доштанд.

Донишҷӯни факултаҳо байни ҳам рақобат карданд. Дар даври ниҳой факултаи химия, биология ва география ҳамчун "Факултаи беҳтарин", факултаи филологияи хориҷӣ ҷойи 2-юм ва факултаи таърих, ҳуқуқ ва муносибатҳои байналмилалӣ ҷойи 3-юмро ишғол карданд.



"ҲУҶРАИ БЕҲТАРИН" ДАР ХОБГОҲ

Шоми 14.03.2017 бо ташаббуси мураббияи хобгоҳи №3-юми Донишгоҳи давлатии Кӯлоб ба номи Абӯабдуллоҳи Рӯдакӣ Назарова Матлуба бахшида ба "Соли ҷавон" ва Наврӯзи байналмилалӣ озмуни "Ҳуҷраи беҳтарин" гузаронида шуд. Озмун аз бахшҳои зерин иборат буд: ҷобачогузори ашӣ рӯзгор, риояи гигиени санитарӣ ва ориши ҳуҷра бо шиору овезаҳо. Ҳайати комиссия аз ошӣнаи 2-юм то ошӣнаи 4-ум хонаҳоро назорат намуданд, ки дар натиҷа ба се ҳуҷра ҷой дода шуд. Дар ошӣнаи 2-юм ба утоқи №12 ва хонаи №19, дар ошӣнаи 3-юм ба ҳуҷраи №33-юм ва инчунин ҳуҷраи 44-ум ва дар ошӣнаи 4-ум ба ҳуҷраи №56 ҷойҳои аввал дода шуд, ки ин ҳуҷраҳо нисбати тамоми дигар ҳуҷраҳо бартарӣ доштанд ва ба тамоми талаботи озмун ҷавобгӯ буданд.

"ДОНИШЧҶҒНИ СОЛ-2017" ДАР ХОБГОҲ

Санаи 14.03.2017 бо ташаббуси мураббияи хобгоҳи №3-юми Донишгоҳи давлатии Кӯлоб ба номи Абӯабдуллоҳи Рӯдакӣ Назарова Матлуба бахшида ба "Соли ҷавон" ва Наврӯзи байналмилалӣ озмуни "Донишҷӯи сол-2017" гузаронида шуд. Дар озмун аз ҳашт факулта донишҷӯён иштирок намуданд. Аз факултаи филологияи тоҷик ва журналистика Раҳмонова Гулдона, филологияи хориҷӣ Ғафурова Саида, филологияи рус Гулзода Марҷона, таърих, ҳуқуқ ва муносибатҳои байналмилалӣ Холова Тамано, физика, математика ва информатика Рамазони Фарҳод, химия, биология ва география Кенҷаева Сабрина ва аз факултаи молиявию иқтисодӣ Муминзода Сабурҷон иштирок намуданд. Озмун аз бахшҳои зерин иборат буд: саломнома, диктант, баёни фикр ва саволу ҷавоб.



Аз миёни донишҷӯён танҳо панҷ донишҷӯ ғолибона иштирок намуданд, ки ба онҳо ҷойҳои намоён дода шуд.

Дар натиҷа Гулзода Марҷона, донишҷӯи соли 2-юми факултаи филологияи рус, ки дар ҳама шартҳои озмун ғолибона иштирок намуда, сазовори "Донишҷӯи сол-2017" гардид. Инчунин, Кенҷаева Саб-

рина, донишҷӯи соли 3-юми факултаи химия, биология ва география сазовори ҷойи 1-ум, Ғафурова Саида, донишҷӯи соли 2-юми факултаи филологияи хориҷӣ сазовори ҷойи 2-юм ва Раҳмонова Гулдона, донишҷӯи соли 2-юми факултаи филологияи тоҷик ва журналистика сазовори ҷойи 3-юм шуданд.

ТАҶЛИЛИ ҶАШНИ НАВРҶЗ ДАР ХОБГОҲ

Таърихи 17.03.2017 дар хобгоҳи №3-и Донишгоҳи давлатии Кӯлоб ба номи Абӯабдуллоҳи Рӯдакӣ бо ташаббуси мураббияи хобгоҳ муаллима Назарова Матлуба, иттифоқи касабҳои донишҷӯён Юсуфова Фазиламо, маъмури хобгоҳ Файзов Хоркаш, фаррошон ва инчунин худи донишҷӯён иди Наврӯз ба як шукуҳу шаҳомати хоса гузаронида шуд. Дар саҳни хобгоҳ хуроқҳои миллии наврӯзӣ ба монанди дангича, далда, оши бурида ва оши тупа омода намуда, ба ҳама хонаҳои хобгоҳ тақсим карда шуд.

Рӯзи 19-уми март соли ҷорӣ устодону донишҷӯёни Донишгоҳи давлатии Кӯлоб ба номи Абӯабдуллоҳи Рӯдакӣ Наврӯзи ҷаҳониرو дар сатҳи баланди сиёсиву фарҳангӣ баргузор намуданд.

Дар саҳни донишгоҳ донишҷӯёни ҳар як факулта хони идона ораста, ҷашни Наврӯзро пайвандгари насли имрӯз бо расми арзишҳои миллӣ, меҳру садоқат ва аъъанаи ниёгон маънидод намуданд. Ҳайати комиссияи тадорукотӣ аз дастоварду намоиши фарҳангии ҷавонон дидан карданд. Дар хони наврӯзии факултаҳо риояи расму оинҳо, густурдани хони ҳафсину ҳафтшин, ташкили мусобиқаҳои варзишӣ, омода сохтани таомҳои миллӣ ба истиқболи Наврӯз як рукни асосии ин ҷашни ниёгон буд. Ҳангоми баромади ҳеш ректори Донишгоҳи давлатии Кӯлоб доктори илмҳои физика ва математика, профессор Абдулло Ҳабибулло Ҳамагонро ба муносибати фарорасии ҷашни ҷаҳони Наврӯз табрику таҳният намуд.

Ҳайати устодону донишҷӯёни муассиса ба хотири эҳтиром гузоштан ба суннатҳои қадимаи миллати тамаддунофаро тоҷик ва амалӣ намудани рукнҳои Наврӯз бо ташкили маҳфилҳои идона ин ҷашнро бо рӯҳияи ифтихормандӣ аз сулҳу суботи Ватан пешвоз гарифтанд.

Дар ҷамбаст ҳайати комиссияи тадорукотӣ тарзи таҳияи хони наврӯзии факултаҳоро баҳрозорӣ намуда, ҷойҳои зеринро муайян кард:


Ҷойи 1-ум: факултаи молиявӣ иқтисодӣ;

Ҷойи 2-юм: факултаи иқтисод ва идора;

Ҷойи 3-юм: факултаи филологияи тоҷик ва журналистика.



ТАҶЛИЛИ НАВРҮЗИ БАЙНАЛМИЛАЛӢ ДАР ДОНИШГОҲ



РУШДИ ТАЪЛИМУ ТАРБИЯ ДАР ҶОМЕАИ ИМРӮЗА

Боиси ифтихор ва сарфарозист, ки сифати таълиму тарбия дар ҷомеаи кунунӣ рӯз аз рӯз беҳтару хубтар шуда истодааст. Агар ин аз як тараф аз малакаи ҳуди хонандагону донишҷӯён вобаста бошад, аз тарафи дигар истифодаи ва соити нави техники-иттолоотӣ ва кушодани мактабҳо дар тамоми манотиқи кишвар мебошад. Ташкили мактабҳо ва донишгоҳу донишқадаҳои типӣ нав, яъне муҷаҳҳаз бо компютер ва дигар воситаҳои техникий боиси кашфи чандин истеъдод гардида, на танҳо ифтихори ин ё он мактаби шаҳру ноҳия мегарданд, балки муаррифгари кишвари азиямон дар саҳти ҷаҳонӣ хоҳанд гашт. Аз ин рӯ, фаъолияти ҳамарӯзаи омӯзгорон бо маводҳои нав ба нав ва истифодабарии воситаҳои техникий-таълимӣ барои алоқамандии таълиму тарбия ва моҳияти онро хуб омӯختан, пайваस्ता таҷрибаву усусулҳои нави донишу маҳорати хешро ташкил додан лозим меояд.

Дар рушди сифати таълиму тарбия саҳми устодони ботачриба назаррас мебошад, зеро онҳо баҳри омӯختан ва равшан намудани таълиму тарбияи насли наврасону ҷавонон заҳматҳои зиёде мекашанд, то ки дар арсаи ҷаҳонӣ ватани азизу маҳбубамон Тоҷикистонро муаррифгар бошанд.

Таълиму тарбия равандҳое мебошад, ки бидуни яқдиргар амалишавии он ғайриимкон мебошад. Аз ин сабаб ба ҳамагон лозим мебошад, ки баробари омӯхтани илмҳои замонавӣ сифатҳои маънавию роҳи аз худ кунанд, зеро "олимп шудан осон, одам шудан муш-



кил", -гуфтааст халқ. Дар ҳақиқат чунин аст, зеро дар сурате мо ба дастовардҳои бузург ноил мегардем, ки фарҳанг ва забони хешро донему онро дар амал тадбиқ намоем.

Хушбахтона, дар замони соҳибистқлолӣ соҳаи маориф яке аз соҳаҳои афзалиятноки кишвар гардида, ҳамаҷониба рушду нумӯ карда истодааст. Ҳатто дар дурдастарин манотиқи ҷумҳурӣ, ки хонандагон дар ҷойҳои вайрона ва хонаҳои шахсӣ ба таълим фаро гирифта шуда буданд, мактабҳои замонавӣ бо тамоми шароиташон сохта, мавриди истифода дода шуданд. Дар амалишавии ин раванд саҳми Пешвои миллат, муҳтарам Эмомалӣ Раҳмон хеле калон мебошад.

Яке аз омилҳои дигаре, ки боиси рушди таълиму тарбия мегардад, ин муҳити оилавӣ мебошад, чунки оила ячейкаи асосии ҷамъият ба шумор меравад ва яке аз ҳадафҳои Қонуни Ҷумҳурии Тоҷикистон

"Дар бораи масъулияти падару модар дар таълиму тарбияи фарзанд" ин баланд бардоштани сифати таълиму тарбия мебошад.

Дар умум, таълиму тарбия дар он вақт рушду нумӯ мекунад, ки муносибати волидайн бо мактаб мунтазам бошад ва дар амалишавии ҳадафҳои Ҳукумати кишварамон дар соҳаи маориф ва дигар соҳаҳо саҳмгӯзор бошанд. Дар баробари ин, ҷавонро месазад, ки аз илмҳои замонавӣ бархӯрдор бошанд ва дифоъ аз фарҳангу миллати хеш кунанд ва ҳисси ватандӯстиву маърифатпарастӣ дошта бошанд.



Муборак ВАЛИЕВА,
лаборанти кафедраи
журналистика

ҶАВОНОН ҲАМЕША БОЯД БОАНДЕША БОШАНД!

Имрӯз дар кишвар ҷавонон ҳамеша мавриди таваҷҷуҳи давлату ҳукумат қарор доранд. Дар давраҳои қадим низ масъалаи ҷавонон дар сиёсати давлатдорӣ аҳамияти махсус дошт ва ба ҷавонон ҳамчун нерӯи азими зеҳнӣ ҷисмонӣ диққат меоданд ва онҳоро аз лиҳози рӯҳиву равонӣ барои таъмини амнияти кишвар ва ба хотири амалӣ намудани мақсадҳои стратегияи ҷарбии давлатӣ омода ва истифода мекарданд.

Давлати мо, яке аз кишварҳои аз лиҳози шумори аҳолии ҷавонтарин аст ва 70% аҳолиро шахсон то 30 сола дар бар мегирад. Аксарияти аҳолии моро ҷавонон ташкил медиҳанд ва онҳо дар дастаҷамъӣ нерӯи бузурги рушди кишвар мебошанд.

Яке аз самтҳои асосии сиёсати хирадмандонаи Пешвои миллат, муҳтарам Эмомалӣ Раҳмон сиёсати кор бо ҷавонон мебошад. Барои дастгирӣ ва ҳавасмандгардонии ҷавонон дар донишгоҳу донишқадаҳо тӯли солҳои Истиқлолият як қатор имтиёзҳо аз қабилӣ: квотаи президентӣ, дохил шудан ба донишгоҳу донишқадаҳо тариқи Маркази миллии тестӣ, Стипендияи президентӣ ва Стипендияи байналмилалӣ президентӣ-"Дурахшандагон", таъсиси ҷоизаи Президенти Ҷумҳурии Тоҷикистон барои варзишгарон, (2015) таъсиси Шӯрои миллии кор бо ҷавонон дар назди Президенти Ҷумҳурии Тоҷикистон (аз 27.05.2016) ба роҳ монда шудааст, ки инҳо шаҳодати ғаҳории Сарвари кишварамон нисбат ба ҷавонон аст. Инчунин, соли 2017-ро "Соли ҷавонон" эълон намудани Пешвои миллат гувоҳи андешаҳои болост. Мо, ҷавонон аз ин дасгириву ғаҳорихҳои падаронаи Пешвои миллат бисёр миннатдор ва сипосгӯзор ҳастем. Бо азми комил гуфта метавонем, ки мо ҷавонон зери Парчами ватани сулҳпарвару сарвари кишвари маҳбубамон яқдилона муттаҳид гардида, баҳри ҳифзи ҳар як ваҷаб хоки ватану ғимояи Ваҳдати миллии омодаем. Ҳеҷ гоҳ намегӯзорем, ки касе оромии ватани шукуфони моро халалдор наояд. Бо боварӣ метавон гуфт, ки бо сарвари хирадмандонаи Пешвои миллат, муҳтарам Эмомалӣ Раҳмон ва ақлу заковати азалии мардуми тоҷик мо ҷавонон ватани худро аз ин ҳам бештар ҳифзу обод менамоем.

Пас, барои расидан ба ҳадафҳои хеш, ҳар ҷавони худогоҳу худшиносро зарур аст, ки барои ояндасозии миллатамон бо кӯшишу талашҳои ҷавонмардона як фазои илмиро интихоб намуда, дар он донишҳои зеҳнӣ, маҳорату малакаи худро сайқал диҳад, то ки дар пешрафт ва рушду нумӯи ҷомеаи демократӣ саҳми арзандаи худро гузоранд.



Абдурахмони МУҲАММАДИЙ,
донишҷӯи соли 5-уми факултати омӯзгорӣ

"ЭРКАГИҲО" - БАЛОИ ҶОН



Оид ба мавзӯи тарбияи фарзанд дар оила чунон гуфтаанду навиштаанд, ки кас гумон мекунад дар ин масъала дигар сухани гуфтани нест, аммо дар асл чунин нест. Ин мавзӯи доғи рӯз аст, зеро таҳкурсии тамоми он рафтору кирдоре, ки шахс дар давоми умраш ба анҷом мерасонад, маҳз аз тарбияи оила сарчашма мегардад. Тарбияи фарзанд яке аз воситаҳои асо-

сии оиладорӣ буда, вобаста ба сатҳи маънавиёти падару модар ва бархӯрди ҷомеа бо фарзандони он хонавода зоҳир мегардад. Вақте ки фарзанд аз тарбия дур мемонаду сатҳи саводнокиаш паст мегардад, шахсон манфиатдор аз ноогоҳии наврасону ҷавонон истифода бурда, онҳоро ба гурӯҳҳои ифротӣ ҷалб мекунад.

Аён аст, ки барои дарёфти


маблағ ва таъмини рӯзгор падарон ба кишвари Русия сафар карда, тарбияи фарзанд бошад, бар дӯши модарон вогузор мешавад. Дар аксар ҳолат дурии падар аз хона боис мешавад, ки фарзандон ба суханони модар гӯш намедиҳанд ва тарбияи яктарафа мешавад. Сабаби дигари аз тарбия дур мондани ҷавонони имрӯза дар он аст, ки сараввал онҳоро падару модар ба қавле эрка калон мекунанду ба тарбияи фарзандашон аҳамият намедиҳанд. Вақте ба "хуш" меояну тарбияи дуруст қардан мехоҳанд, ки аллакай дер шудааст. Маҳз ҳамин эркагиҳо боис мешавад, ки фарзандон дар оянда аз таълиму тарбия дур монда саводи кофӣ намегиранд ва барои дарёфти маблағи бидуни меҳнат талаш меварзданд.

Дар шароити имрӯза мушоҳида қардан мумкин аст, ки тақрибан 40% ҷавонон ба хондан аҳамият намедиҳанд. Дар дилхоҳ кунҷу канори шаҳр нуқтаҳои

бозиҳои компютерӣ мавҷуд аст ва ҳамарӯза мушоҳида қардан мумкин аст, ки ҷавонону наврасон ба ҷои хондан дар ин марказҳо ба бозиҳои компютерӣ ва дар баробари ин ба дигар корҳои ношоям машғуланд. Бархе аз наврасон бошанд, аз субҳ то шом дар кӯчаҳои шаҳр оврагардӣ мекунанд. Оё волидон ҳангоми ба хона баргаштани ин бачаҳо боре ҳам намепурсида бошанд, ки: "Писарам дар кучо будӣ ва аз кучо омадӣ?" Анна ҳамин бепарвоии бархе аз падару модарон аст, ки ҷавонони имрӯза ба ҳар гуна корҳои ношоям даст мезананд. Падару модароне ҳастанд, ки пул дода фарзандонашонро ба донишгоҳҳои олиӣ мамлакат дохил мекунанд, вале фарзандони онҳо ба хондан аҳамият намедиҳанд, зеро аз ҳурдӣ тарбияи нодуруст дидаанд. Баъзе аз ҷавонони имрӯза аз аввал ба хондан аҳамият намедиҳанд ва як ақидаи нодуруст доранд, ки "пул бошад, ҳамааш ҳал мешавад", вале охир на ҳама вақт ва на ҳама корро бо маблағ ҳал қардан мумкин аст. Оё аз чунин ҷавонон ояндаи хуб талаб қар-

дан мумкин аст? Оё чунин ҷавонони бесавод ба буҷети давлат зарар намеоранд? Бояд гуфт, ки бо ташаббуси Президенти кишварамон муҳтарам Эмомалӣ Раҳмон ҷойҳои қорӣ хеле зиёд шуда истодааст ва дар ин ҷойҳо кадрҳои хубро тавассути озмун ба ба қор қабул мекунанд. Вақте ки оид ба касби худ маълумоте надорӣ, чи гуна метавонӣ, ки дар ҳамаи соҳа қор кунӣ?

Ба ақидаи ман имсол, ки "Соли ҷавонон" аст, волидон ва ҷавонон бояд сари гуфтаҳои боло диққати ҷиддӣ диҳанд ва барои ояндаи дурахшони миллат саҳми хешро гузоранд.




Амирулло ДАВЛАТЗОДА,
донишҷӯи соли 2-уми факултати
филологияи тоҷик ва журналистика,
иҷтимоӣ рӯзноманигорӣ

ТЕХНОЛОГИЯИ ИННОВАТСИОНӢ ВА СИФАТИ ТАЪЛИМ

Имрӯз бо мурури замон ва навгониҳои таҳсилот аз системаи муқаррарии таълими шурӯғ ба системаи кредитӣ, омӯзиши фосилавӣ ва истифодаи технологияи инноватсионӣ гузаштани таҳсилот дар мактабҳои олии ва муассисаҳои олии касбӣ қараён дорад. Дар аввал аксарият ба системаи низомии кредитӣ зид мебаромаданд, лекин таҷриба нишон дод, ки омӯзиши дарс-семинар оид ба таълимоти кредитӣ-инноватсионӣ ва баҳсу мулоҳизаҳо ба манфиати кор аст. Дар аксар давлатҳои ҷаҳон гузариш аз системаи муқаррарии таълим ба системаи кредитӣ ё ба усули омӯзиши фосилавӣ, истифодаи технологияи компютерӣ-коммуникатсионӣ ба таври васеъ ба роҳ монда шудааст. Дар ин самт вазифаи аввалиндараҷа омода намудани коршиносону мутахассисони варзидаи ин соҳа барои дастовардҳои навин ва арзишманди илмӣ, кашфиётҳои техникӣ, технологӣ-компютерӣ, иттилоотӣ ва коммуникатсионӣ парвариш додани нерӯҳои бузурги ақлонӣ ва зеҳниро тақозо мекунанд. Таҷрибаҳо нишон доданд, ки истифодаи ин намуди технологияи нав самаранокӣ дар кори таълим, баланд бардоштани дониш ва ақлу заковатро зиёд менамояд.

Дар Ҷумҳурии Тоҷикистон то ҳол зиёда аз 35 муассисаи таҳсилоти олии мавҷуд аст, ки дар онҳо 150,8 ҳазор донишҷӯён таҳсил менамоянд. Дар муқоиса бо соли 1991 шумораи муассисаҳои олии таҳсилоти кишвар 3,8 маротиба ва шумораи донишҷӯён 2,8 маротиба афзудааст. Дар мамлакатҳои гуногуни ҷаҳон дар соҳаи маориф таҷрибаҳои сотсиологӣ оид ба баланд бардоштани сифати таълим бо истифодаи технологияи компютерӣ-коммуникатсионӣ гузаронида мешавад. Муайян шудааст, ки сифати таълим аз дастрасӣ ба адабиёт ва маводҳои методӣ-таълимӣ вобас-



та аст. Системаи маорифи Ҷумҳурии Тоҷикистон дар ду даҳсола ислоҳоти қиддиро паси сар карда, дар замони муосир ба яке аз системаҳои кредитӣ-фосилавии пешрафтаи ҷаҳонӣ мубаддал мегардад. Технологияи компютеркунонии муосир маҷмӯи воситаҳои техникӣ, барномавӣ ва ташкилию хизматрасонӣ мебошад, ки барои нигоҳдорӣ таҳия ва баррасӣ намудани ахбор пешбинӣ шудааст. Асоси технологияи иттилоотии муосирро принципҳои зерин дар бар мегиранд:

- интиқоли иттилоот ва муошират ба масофаи дилхоҳ, дар муддати кӯтоҳ баррасӣ шудан;
- низомии фаъолияти интерактивии ташкилотҳо ё муассисаҳои таълимӣ;
- муттаҳидшавӣ бо дигар барномаҳои илмӣ;
- гузориши масъала ва рафти тағйирёбии маълумотҳои техникӣ - инноватсионӣ;

- имконияти нигоҳдории ахбор-маълумот дар ҳаҷми хеле калон дар барномаҳои нигоҳдорӣ дар компютерҳо ва технологияҳои инноватсионӣ.

Технологияи иттилоотӣ дар қараёни таълим асосан бо роҳҳои зерин амалӣ мегардад:

- дар ҳолатҳои истифодаи маводҳои нави илмӣ;
 - гузаронидани корҳои лаборатории виртуалӣ бо истифодаи барномаҳои омӯзиши таълимӣ;
 - гузаронидани тренингҳои таълимӣ;
 - дар системаи назорат ва тафтишот (гузаронидани тестҳои электронӣ бо барномаҳои махсуси идоракунӣ);
 - гузаронидани корҳои мустақилонаи донишҷӯён;
 - гузаронидани видео(теле)-конференсияҳо ва гузаштани дарсҳои лексионӣ (Power Point, MoBIL GROUP).
- Таҷрибаҳо нишон додаанд, ки омӯзиши дарсҳо бо истифодаи технологияи компютерӣ суръати ҷустуҷӯи таълимоти заруриро баланд намуда, сифати гузаронидани дарсҳои лексионӣ, машғулиятҳои амалӣ ва мустақилонаро ба миқдори 30 фоизи нисбати дарсҳои муқаррарӣ зиёд мегардонад. Агар инсон ахбори атрофро бо 5 тарз дарк кунад: (биноӣ, шунавоӣ, ҷашидан, бӯӣ намудан ва ҳиссиёт) аз ин 80 фоизи азхудкунии дониш ва ахбор ба воситаи дидан сурат мегарад. Пас, вақте ки дарсҳо ва бо ахбор барномаҳои компютерӣ ба намуди слайд-шоу, аниматсияҳо ва видеофайлҳо гузаронида мешаванд, донишҷӯ ҳам мешунавад ва ҳам матни лексияро бо чашми худ мебинад ва дараҷаи азхудкунии он меафзояд. Дар қараёни дарсҳои лексионӣ устод на зиёда аз 20 фоизи он донишро, ки дорад, бо сухан иброз карда метавонад, вале бо истифодаи технологияи компютерӣ метавонад мавзӯро ба мазмуни онро бо пуррагӣ ба донишҷӯён дар муддати кӯтоҳ ва фавран фаҳмонад.

Агар дар соли 2009 дар ҷаҳон барои омӯзиши усули таълими фосилавӣ ба миқдори 52,6 миллиард доллар маблағ масраф гардида бошад, мувофиқи пешгӯиву тадқиқотҳо дар соли 2017 хароҷоти он ба 73,4 миллиард доллар бояд расад.

Дар раванди пайвастанавӣ, усули таҳсилоти фосилавӣ - ин гирифтани маълумот бе иштироки донишҷӯ ба дарс, бо ёрии истифодаи технологияҳои компютерӣ-коммуникатсионӣ, почтаи электронӣ ва шабакаи умумиҷаҳонии интернет мебошад. Аз ин нигоҳ,

ҷорӣ намудани ин усули таълим асосан ба донишҷӯёни шурӯғҳои рӯзона ва ғойбона мувофиқ буда, ба донишҷӯёне, ки дар хориҷи кишвар қору фаъолият менамоянд ва дигар мушкилдоштаҳо ҷолиби қайд мебошад.

Маблағе, ки барои тайёр намудани як донишҷӯ бо ин усул хароҷот мегардад, нисбат ба тайёр намудани донишҷӯ дар шӯъбаи рӯзона 35-40 фоиз кам аст.

Низомии воҳидии таълим яке аз роҳҳои баланд бардоштани сифати таълим бо истифодаи технологияи компютерӣ, ин тартиб додан ва истифодаи тестҳои электронӣ мебошад. Истифодаи ин роҳ имкон медиҳад:

- идоракунии донишҷӯён хеле осон гардад;
- тафтиш бо сарфи ками вақт гузаронида шавад;
- хотирбинӣ ва дигар ҳолатҳо аз байн раванд;
- тестҳо дар тамоми намуди компютерҳои фардӣ амалӣ карда мешаванд ва аз устуду донишҷӯ вақти иловагии барномасозӣ талаб намекунад.

Имрӯз Тоҷикистон ба қатори 197 давлати дунё дохил шуда, маорифаш хеле рушд кардааст.



Чамшед БОБОХОНОВ,
ассистенти кафедраи информатика ва
технологияи иттилоотӣ

ЗАН, МОДАР ВА СИЁСАТ

Модар ягона мавҷудест, ки инсон меофарад. Нақши модарону занон дар таҳким ва рушди ҷомеа, бунёди оилаи хушбахт, таълиму тарбияи фарзандон ва афзоиши эътибори хонадон ниҳоят муҳиму арзишманд мебошад.

Дар олам муқаддастар аз модар мавҷудотест нест. Оре, тамоми ҳастии вучуди мо аз модар аст. Аз ин ҷост, ки мо ӯро муқаддас мешуморему дар лаҳзаҳои душвортарин номашро ба забон мегирему мегӯем: Модар! Модарҷон! Меҳру муҳаббати самими модар ва шабзандадорихоӣ ӯро ба ҳаҷ чиз баробар натавон кард. Модар ҳаст, ки мо ҳастем. Кист он касе, ки суруди "алла"-и модарон нашунда бошад, аз шири сафеди ӯ баҳра наёфта бошад?

Модар! Ту чашмаи ҳаёти инсон ҳастӣ ва ҳаёти инсон ба ту вобаста аст. Калимаи МО-

ДАР калимае мебошад, ки дар тамоми забонҳои ҷаҳон якхел оҳанги навозишкорона дорад. Модар! Бе ту ҳаҷ баҳоре зебо ва ҳаҷ тирамоҳе пурфайз нахоҳад буд. Файзи зиндагонии мо аз туст. Ту ситораи дурашоне ҳастӣ, ки роҳи фарзандонро равшан месозӣ.

Модарон бо меҳри модаронашон баланд бардоштани мақому манзалати хонадонро шараф ва номуси хеш мешуморанд ва бо самимият, лутфу муҳаббат ва садоқату шарофати худ номи Зан-Модарро муқаддас ва гиромӣ медоранд, бо дастони пурмеҳри худ навниҳолони соҳибмаърифат ва фарҳангдӯсту адабпарвари боғи маърифати миллат, яъне созандагони ояндаи неки давлат ва ҷомеаро ба камол мерасонанд.

Бузургии Зан-Модар пеш аз ҳама дар он таҷассум меёбад, ки ӯ чароғи хонадон, идомади-

ҳандаи насл, тарбиякунанда ва ба камолрасонандаи фарзанд, инчунин нигоҳдорандаи забон, таърих ва фарҳанги милли мебошад. Пайғамбари ислом ҳазрати Муҳаммад (дуруд бар ӯ) дар яке аз ҳадисҳои худ мефармояд: "Чаҳор чиз саодати шахс аст: ҳамсари шоиста, фарзандони хайрхоҳ, рафиқони хуб ва рӯзи дар Ватан".

Ба ин маънӣ занону модарон ҳамеша дар тарбияи фарзандони соҳибмаърифату хайрхоҳ ва дорои ахлоқи ҳамида кӯшиш намуда, онҳоро ба ҳаёти мустақилона омода месозанд, зеро фарзанди аз ҷиҳати ҷисмонӣ ва маънавий солим ба қадру манзалати падару модар, Ватан ва таъриху тамаддуни миллат мерасад ва барои давлату миллати худ хизмат мекунанд. Ин масъулияти бузург модаронро вазифадор месозад, ки дар баробари нигоҳубину пара-

сторӣ ва камолоти маънавию ҷисмонии фарзандони худ онҳоро дар рӯҳияи худогоҳиву худшиносӣ, хувияту ифтихори милли, ватандӯстиву ватанпарастӣ ва ҷомии марзубум тарбия намоянд. Агар ободиву суботи ҷомеа аз осоишу оромии ҳар як оила вобаста бошад, дар навбати худ ободии ҳар як хонадон аз рӯҳияи солиму созанда, сатҳи маънавиёту маърифатнокӣ ва тандурустии Зан-Модар вобаста аст. Нақши модар махсусан, дар тарбия, омӯхтани забон, таъриху фарҳанг, донишҳои муосир ва умуман камолоти маънавий ва ҷисмонии фарзанд хеле барҷаста мебошад.



Таъкидҳои Пешвои миллат, муҳтарам Эмомалӣ Раҳмон дар Рӯзи модар ва Соли оила (рӯзи 6 - уми март соли 2015) хеле зарурӣ мебошад: "Имрӯз ҷомеаи Тоҷикистон дар симои зан на танҳо модар, хоҳар ва ҳамсар, балки сиёсатмадори шинохта, олими нуктасанҷ, сарвари муваффақ, соҳибкори саҳо-

ватпеша, табиби ҳозик, донишманди асил, ҳимоятгари ҳифзи ҳуқуқ, ҳомии Ватан, деҳқони асил, бинокори номдор, мураббии наслҳо ва ҳамшираи меҳрубнор мебинад, ки ин мояи ифтихори ҳар яки мову шумо мебошад".

Имрӯзҳо бонувони кишварамон баробари мардон номуси ватандориро ба дӯши худ гирифта, дар соҳаҳои мухталифи ҳаёти ҷомеа ва давлат ғайратмандона фаъолият доранд ва бо ташаббусҳои созандаи худ Тоҷикистони маҳбубамонро боз ҳам ободу зебо гардонидани истодаанд.



Шаҳноза ОДИНАЕВА,
ассистенти кафедраи умулмудониҳои
занонҳои хориҷӣ

...и Шурвай, СССР				Хоини ватан					
	... Рӯдакӣ	Рузакушой	Қомат	Олӣ, банд	Покизағӣ	... Королёва, сарояндаи рус			Парвина ...
		Бадалшавӣ	Меҳмон ..., шоири тоҷик	Интиқол додан	Ҳарфи лотинӣ	Сернашуда, гурӯсна			
		Чок, шиккоф	... у ташвиқ – пропаганда ва агитатсия	Тамғаи маргарин					
		Кайҳоннаварди рус			... Ҳошимов, сарояндаи тоҷик	Дарун			
Мурғобӣ	Воҳиди қувваи барқ	Ҳӯрок	Оташпараст	Шаҳри саноатӣ дар Олмон		Аз мӯрӣ ва танӯр мебарояд	Моеи бадани инсон		
					Асосгузори илми мантиқ	Муаллифи "Маъхакаи илоҳӣ"			
Дарё дар Африқои Ҷанубӣ	Иллат, камбудӣ			Кристиан ..., моделири фаронсаӣ		Ҳайвони саворӣ	Зоти тӯтии калон		
Аввалин халифа		Муштарии мобилӣ (русӣ)		Расм, русум	... Басу, ситораи кинои Ҳиндӣ				
		Паррандаи калон, ки баҳорон қатор меояд	Аъзоғӣ	Аср	Бемории камхунӣ	Шеър бо мусиқӣ	Ҳазоракӣ литр	Чизи истифоданашуда	
				Уқёнуси калонтарин	... Петросян, артисти жанри ҳаҷв аз Русия				
Автомобили олмонӣ	Авлодӣ, меросӣ	Операи Ч. Верди		Иқтисоран Ҷумҳурии демократии Олмон (рус.)		Соҳибэҳтиром	Барномаи ҳазирҷавобии ОРТ	Нутққунанда	
		Хушёр, зиррак		Доруи табиӣ кӯҳӣ	Аз мулки беғона омада	Чав баъди аз осиб гузаштан	Мавҷудоти афсонаӣ	Ошпази киштӣ	
Ҳолати аз майдон берун шудани тӯб	Рус (лаҳҷа)	Яра, осеб	Миллати асосии Чин	Тайёраи Антонов	Тамғаи мотоцикли чехӣ	Ҳомии судшаванда			
						Чароғи деворӣ	Зоти сағи калони англисӣ	Қавми ҳазрати Нӯҳ (а)	
Фосилаи байни дарсҳо	Коргардони машғури кинои шурвай			Буг дар осмон		Пойтахти Латвия	Чуқурӣ, амиқӣ		
Аскар мутеи уст	Шакли геометрӣ			Амонӣ, осоиш	Киса		Одам	... и никоҳ, аҳднома	... Чавес, собиҳ президенти Венесуэла
		Маълумоти ҳарбӣ, ситод (рус.)		Миллати асосии Ереван	... ва стерео				
		Ба чашм наменамояд	... Деви, ситораи кинои Ҳиндӣ	Якакра					
				Муқобили «пурсиш»					
... Юсуфӣ			Бонг, фарёд	Маҳрум, ҳоли	Узви бадани инсон	ИМА ба русӣ			
					Дарё дар ҶТ				
		Мева – рамзи Дарвозу Ванҷ	Жанри мусиқӣ	Чои мошингард	...-2109 (лада)				
			Фона барои ... аст						... Баччан

ХУШҲАБАР!




Таърихи 16.03.2017 саромӯзгори кафедраи таҳсилоти ибтидоии факултаи омӯзгорӣ ШЕРАЛИЕВА САДБАРГ дар мавзӯи "Тадқиқи таърихӣ-забоншиносии гидронимияи вилояти Хатлон" зери роҳбарии доктори илмҳои филология, профессор, Корманди Шоистаи ҶТ, Аълоҷии Матбуоти ҶТ, Аълоҷии фарҳанги ҶТ, мудири кафедраи журналистикаи ДДК ба номи А. Рӯдакӣ ҶУМЪАХОН АЛИМӢ бо муваффақиёт рисолаи номзадаи шӯро аз рӯи ихтисоси 10.02.22 - забонҳои мардуми мамолики хориҷ Авруп, Осие, Африқо, аборигенҳои Амрико ва Австралия (забони тоҷикӣ) дифоъ намуд.
Маъмурияти донишгоҳ ба муҳаққиқ ва роҳбари илмӣ ӯ изҳори қаноатмандӣ намуда, дар қарҳи минбаъдаи илмӣ-тадқиқотиашон бурдбориро таманно дорад.

МАВЛУД МУБОРАК!

Маъмурият, ҳайати профессорони устодон, кормандон ва донишҷӯёни Донишгоҳи давлатии Кӯлоб ба номи Абӯабдуллоҳи Рӯдакӣ, инчунин ҳайати эҷодии рӯзномаи "Анвори дониш" омӯзгорон ва командони зерини донишгоҳро, ки дар нимаи аввали моҳи апрели солиёни гуногун таваллуд шудаанд, табрику таҳният гуфта, аз даргоҳи Яздони пок барояшон тансиҳатӣ, умри бардавом, сари балианд, тани неруманд ва дар қору фаъолиятшон комёбиҳои беназирро таманно доранд. Бигузур ҳамеша чун кӯҳҳои Помир сарбаланд, чун Рӯдакӣ хушбаён, чун Саъдий дарозумр, чун Ҳофиз шухратманд ва чун Ҷомӣ хоксор бошед! Ҳеҷ гоҳ БАХТ ва ХИЗР қошонаи шуморо тарқ насозанд! Мисли гулҳои баҳорӣ, ки ҳама саросар зебо ҳастанд, зебо бимонед. Хушиву хурсандӣ, ки беҳтарин ҳамсафари инсонанд, доим ҳамсафаратон бод!

ЧОПИ 2 НАХУСТАСАРИ ИЛМӢ-МЕТОДИИ НОМШИНОСӢ

Ҷумъахон Алимӣ, доктори илмҳои филологӣ, профессор, мудири кафедраи журналистикаи Донишгоҳи давлатии Кӯлоб ба номи Абӯабдуллоҳи Рӯдакӣ ду асари арзишманди илмӣ рӯи чоп овард.



1. ОНОМАСТИКА (назария ва амалия) асари илмӣ-методӣ дар ҳаҷми 567 саҳифа аз чоп баромад. Дастури илмӣ-методии мазкур масъалаҳои мансуб ба мутааллиқ ба номшиносӣ (ономастика)-ро фаро гирифта, зимнан намунаҳои мисолҳо ва тавсияҳои оид ба тартиб додани нақшаи тадқиқотҳо ва мисолҳои ҷамъоваришуда аз рисолаҳои илмӣ гуногун ироа гаштаанд.

Дар рисола талаботи замон ва ҷаҳони муосир нисбати ономастика (номшиносӣ) мавриди баррасию арзёбӣ қарор дода шуда, он метавонад барои мутахассисони забоншинос, махусан ономатологҳо (номшиносон), барои омӯзгорону қоршиносон ва тамоми қонибҳою маҷмӯи мутахассисин манфиатманд буда бо-

шад.

Дастури илмӣ-методӣ дар баъзе ҳолатҳо намунаи номвожаҳои минтақаи Кӯлоби вилояти Хатлонро фаро гирифта, алоқаи онҳо бо забоншиносӣ, таърих ва ҷуғрофия ба эътибор гирифта шудааст.

Дастури илмӣ-методӣ барои устодони донишгоҳрою донишқадаҳо, устодону донишҷӯёни соҳаи забоншиносии филология, ходимони ҷамъиятӣ, омӯзгорони макотиби таҳсилоти

ҳамагонӣ, ходимони соҳаҳои маорифу илм ва тамоми доираи васеи манфиатмандон нигаронида шудааст.

2. ТЕХНОЛОГИЯ ОНОМАСТИКА (дастури методӣ) дар ҳаҷми 250 саҳифа рӯи нашр оварда шуд. Дастури методии мазкур масъалаҳои мансуб ба технологияи (маҷмӯи роҳу воситаҳо ва усулҳои тадқиқотҳои номшиносӣ (ономастика)-ро фаро гирифта, зимнан намунаҳои тавсияҳои оиди пешбурди тадқиқотҳо матраҳ гаштаанд.

Дар рисола-дастур талаботи муосир нисбати ономастика (номшиносӣ) мавриди баррасию арзёбӣ қарор дода шудааст ва он метавонад барои мутахассисони забоншинос, махусан ономатологҳо (номшиносон, ономастҳо), омӯзгорону қоршиносон ва тамоми қонибҳою маҷмӯи мутахассисин манфиатманд буда бошад.

Дастури методӣ барои устодон, бакалаврҳо ва магистрантони донишгоҳрою донишқадаҳо, аспирантон, унвонҷӯён ва докторантони PhD, умуман, устодону донишҷӯёни соҳаи забоншиносии филология, ходимони соҳаҳои маорифу илм ва тамоми доираи васеи манфиатмандон нигаронида шудааст.

ЗОДРӢЗ МУБОРАК, ОМУӢЗГОРОН ВА КОРМАҶДОНИ АЗИЗ!



ЭЪТИБОР НАДОРАД

Дафтарчаи имтиҳонотӣ, ки соли 2013 Донишгоҳи давлатии Кӯлоб ба номи Абӯабдуллоҳи Рӯдакӣ ба донишҷӯи соли 4-уми факултаи физика, математика ва информатика (таҳсили рӯзона) Салимов Амрӯрон додааст, бинобар сабаби гум шуданаш аз эътибор соқит доништа шавад.

X X X

Дафтарчаи имтиҳонотӣ, ки соли 2013 Донишгоҳи давлатии Кӯлоб ба номи Абӯабдуллоҳи Рӯдакӣ ба донишҷӯи соли 4-уми факултаи филологияи рус (таҳсили ғоибона) Мавзуна Назарова додааст, бинобар сабаби гум шуданаш аз эътибор соқит доништа шавад.

ТАЪЗИЯ

ФАЙЗИЕВ Борон 10.05.1938 дар деҳаи Сиюни собиқ ноҳияи Даштиҷуми (ҳозира ноҳияи Ш. Шохин) дар хонадони деҳқон таваллуд шудааст. Файласуф, номзади илмҳои фалсафа (1975), дотсент (1980). Аълоҷии маорифи Тоҷикистон (2012). Хатмкардаи факултаи таърих ва филологияи тоҷикӣ Институти давлатии педагогии Кӯлоб (ҳоло ДДК ба номи Абӯабдуллоҳи Рӯдакӣ, 1964). Таҳсил дар мактаби миёна ба номи С.А.Пушкини ноҳияи Москва (ҳоло Ҷамадонӣ, 1957-1959), донишҷӯ (1959-1964), омӯзгори кафедраи фалсафаи ИДП (1964-1969), аспиранти шуъбаи фалсафаи АИ ҶТ (1969-1972), муаллими калон (1972-1980) ва аз соли 1980 дотсенти кафедраи фалсафаи ДДК ба номи Абӯабдуллоҳи Рӯдакӣ. Дар мавзӯи "Масъалаҳои фалсафӣ-иҷтимоӣ ташаққули муносибатҳои оилавӣ дар Тоҷикистон" (1975, Москва) рисолаи номзадӣ дифоъ намудааст. Муаллифи бисёр асару дастурҳои илмӣ-методӣ ва мақолаҳои илмӣ-оммавӣ мебошад. Бо Ифтихорномаи Президиуми Совети Олии РСС Тоҷикистон (1969, Душанбе), Ифтихорномаҳои Вазорати маълумоти олии ва миёнаи махсуси РСС Тоҷикистон (солҳои 1967, 1984, 1982, Душанбе), нишони сарисинагии "Аълоҷии маорифи Ҷумҳурии Тоҷикистон" (2012, Душанбе) сарфароз гардидааст.



Ин олимӣ варзида рӯзи 24-уми март соли қорӣ ин дунёи фониро падрӯд гуфт. Маъмурият, ҳайати омӯзгорон, кормандон ва донишҷӯёни донишгоҳ ба аҳли оилаи марҳум сабри ҷамил хоҳонанд.

МУҲАРРИР: Ҷаҳонгир РУСТАМ

КОТИБИ МАСЪУЛ:
Шамшоди ҶАМШЕД

МУШОВИРОН:

АБДУЛЛО ҲАБИБУЛЛО (профессор), С. КАРИМОВ (академик), М.О. ИБОДОВ (профессор), ҶУМЪАХОН АЛИМӢ (профессор), С. ХОЛИҚОВ (н.и.к.), Ш. ХУДОЙДОДОВА (н.и.ф.), Д. САЙДАҲМАДОВА (н.и.п), М. АБДУЛЛОЕВ (профессор), С. МИРЗОЕВ (профессор), Б. ҶӮРАЕВ (м.к.)

Нашрия дар Вазорати фарҳанги Ҷумҳурии Тоҷикистон тахти рақами 0011/рз 23.04.2014 аз нав ба қайд гирифта шудааст.

РӢЗНОМА
БО ЗАБОНҲОИ ТОҶИКӢ,
РУСӢ ВА АНГЛИСӢ

ТЕЛЕФОН:
Идора: (83322) 3-31-15
Мобилӣ: 918-334-442; 985-87-80-60

Рӯзнома дар ҚДМ "Мега-принт" бо теъдоди 2000 нусха чоп карда шуд.

Рӯзнома тариқи обуна дастрас мегардад.

НИШОНИИ МО:
735360. ш. Кӯлоб, қўчаи
С. Сафаров, 16
E-mail: anvor.donish@kgu.tj

САҲИФАБАНД:
Баҳриддин САНГИМАДОВ

**АНВОРИ
ДОНИШ**

МУАССИС:
ДОНИШГОҲИ ДАВЛАТИИ
КӯЛОБ БА НОМИ
АБӢАБДУЛЛОҲИ РӢДАКӢ